

प्रेषक,

श्री ए०के० घोष,
अपर सचिव,
उत्तरांचल शासन।

३.

सेवा में,

मुख्य कार्यकारी अधिकारी,
उत्तरांचल पर्यटन विकास परिषद,
देहरादून।

पर्यटन अनुभाग

देहरादून : दिनांक : 14 अक्टूबर, 2004

विषय :- प्रदेश में साहसिक खेलों के विकास हेतु 11 जनपदों में जिला साहसिक खेल अधिकारियों के पदों पर संविदा/आउट सोर्सिंग के आधार पर सृजन के सम्बन्ध में।

महोदय,

उपर्युक्त विषयक उत्तरांचल पर्यटन विकास परिषद के पत्रांक-49 दिनांक 6-5-2004 के संदर्भ में मुझे यह कहने का निदेश हुआ है कि उत्तरांचल पर्यटन विकास परिषद के अधीन जनपद अल्मोड़ा एवं जनपद उत्तरकाशी को छोड़कर प्रदेश के अन्य सभी 11 जनपदों में जिला साहसिक खेल अधिकारी के 11 पद रु० 15,000 (रुपये पन्द्रह हजार मात्र) प्रतिमाह की संविदा पर भरे जाने हेतु सृजित किये जाने की श्री राज्यपाल महोदय सहर्ष स्वीकृति प्रदान करते हैं। इन पदों पर संविदा पर नियुक्ति हेतु निम्न अर्हताएँ/ शर्तें निर्धारित की जाती हैं :-

क- अभ्यर्थियों की आयु न्यूनतम 30 वर्ष एवं अधिकतम 45 वर्ष होगी।

ख-अनिवार्य अर्हताएँ :-

- (1)- किसी मान्यता प्राप्त विश्वविद्यालय से स्नातक की उपाधि, पर्यटन विषय के साथ उपाधि अथवा डिप्लोमा धारक को वरियता।
- (2)- किसी राष्ट्रीय संस्थान से "ए" श्रेणी में एडवांस माउन्टेनियरिंग प्रशिक्षण प्राप्त हो।
- (3)- साहसिक खेलों की कम से कम दो विधाओं में बेसिक प्रशिक्षण प्राप्त किया गया हो।
- (4)- 8000 मीटर से अधिक की ऊँची चाटियों पर कम से कम तीन पर्वतारोहण अभियानों में भागीदारी एवं एक छोटी पर पर्वतारोहण पूर्ण अथवा विन्टर स्पोर्ट्स, ऐरो स्पोर्ट्स एवं वाटर स्पोर्ट्स की किसी एक विधा में तीन राष्ट्रीय प्रतियोगिताओं में भागीदारी एवं एक विधा में राष्ट्रीय पुरुस्कार प्राप्त।

ग-अधिमान्य अर्हताएँ :-

- (1)- एवरेस्ट आरोही/ अर्जुन पुरुस्कार प्राप्त।
- (2)- हिन्दी व अंग्रेजी, दोनों भाषाओं को लिखने, पढ़ने व बोलने का ज्ञान।
- (3)- हिमालय क्षेत्र एवं विशेष रूप से उत्तरांचल क्षेत्र की सामाजिक, सांस्कृतिक एवं भौगोलिक परिस्थितियों का ज्ञान।
- (4)- नेहरू पर्वतारोहण संस्थान, उत्तरकाशी से सर्व एवं रैस्क्यू प्रशिक्षण एवं माउन्टेन गार्ड्स प्रशिक्षण प्राप्त।

(5)- कम्प्यूटर का ज्ञान।

(6)- उत्तरांचल क्षेत्र के स्थाई निवासियों को प्राथमिकता प्रदान की जायेगी।

2- इन पदों पर संविदा एक बार के लिये अधिकतम पाँच वर्ष के लिये की जायेगी एवं प्रत्येक संविदा पर कार्मिक विभाग, उत्तरांचल शासन द्वारा जारी किये गये अनुबन्ध पत्र के प्रारूप में अनुबन्ध निष्पादित कर लिया जायेगा।

3- इन पदों पर चयन किये जाने हेतु निम्नानुसार चयन समिति के गठन की भी श्री राज्यपाल महोदय स्वीकृति प्रदान करते हैं :-

(1)- प्रधानाचार्य, नेहरू पर्वतारोहण संस्थान, उत्तरकाशी

अध्यक्ष

(2)- अध्यक्ष, इण्डियन माउन्टेनियरिंग फाउन्डेशन द्वारा नामित एक प्रतिनिधि

सदस्य

(3)- निदेशक, हिमालयन एडवेंचर इन्सटीट्यूट, मसूरी

सदस्य

4- इन कार्मिकों के चयन में अन्य सभी औपचारिकताएँ/ प्रक्रियाएँ सम्पन्न कराते हुये चयन की कार्यवाही उत्तरांचल पर्यटन विकास परिषद के स्तर पर नियमानुसार सुनिश्चित की जायेगी। चयन हेतु आवेदन पत्र प्राप्त करने हेतु समाचार पत्रों के माध्यम से विज्ञान जारी किया जायेगा, जिससे सभी अर्ह अभ्यर्थियों को चयन प्रक्रिया में भाग लेने का अवसर प्राप्त हो। चयन कार्यवाही समयबद्ध आधार पर सुनिश्चित की जाय।

भवदीय,

(ए०के० घोष)
अपर सचिव।

पू०प० संख्या- /VI/2004-1 (5)/2004, तददिनांकित।

प्रतिलिपि-निम्नलिखित को सूचनार्थ एवं आवश्यक कार्यवाही हेतु प्रेषित।

- 1- निजी सचिव, मा० पर्यटन मंत्री जी, उत्तरांचल शासन को मा० मंत्री जी के सूचनार्थ।
- 2- निजी सचिव, मुख्य सचिव, उत्तरांचल शासन।
- 3- महालेखाकार, लेखा एवं हकदारी, सहारनपुर रोड़, देहरादून।
- 4- समस्त प्रमुख सचिव/ सचिव, उत्तरांचल शासन।
- 5- मण्डलायुक्त, गढ़वाल एवं कुमाँयू मण्डल।
- 6- रागस्त जिलाधिकारी,
- 7- समस्त वरिष्ठ कोषाधिकारी/ कोषाधिकारी, उत्तरांचल।
- 8- निदेशक, एन०आई०सी०, सचिवालय परिसर, देहरादून।
- 9- वित्त अनुभाग-3।
- 10- कार्मिक अनुभाग-2।
- 11- गार्ड फाईल।

आज्ञा से,

(ए०के० घोष)
अपर सचिव।